



കേരളോപകാരി

1879 ജനുവരി



കേരളോപകാരി

മാസിക

1879 ജനുവരി



താളിളക്കം

2020

പേര്: കേരളോപകാരി 1879 ജനവരി

ഭാഷ: Malayalam

വിഭാഗം: മാസിക

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.
ഓൺലൈൻ വായനയ്ക്ക് വേണ്ടി.
ഉബുണ്ടു ഓപ്പറേറ്റിങ്ങ് സിസ്റ്റത്തിലൂടെ.
കടപ്പാട്: വിഷിപ്പിഡിയ.



Vol. VI

JANUARY 1879

No. 1

THE NEW YEAR 1879

വത്സരാരംഭസ്മൃതി

പപരപദ്യം.

ആണ്ടുമാസവും നാളും, ഉണ്ടാക്കിയെ ഭരിക്കും
മിണ്ടപരാ—ഈ നവമാണ്ടും—ആണ്ടിടുകാ
പൊയ്യാമീദ്രവിൽനിന്നു, പോയി ഇതു ഈയാണ്ടിൻ
അയ്യോ സമയം പോയിതാ,
രാഗം ഊസേനി ആദിതാളം.

പല്ലവി

അയ്യോ സമയം പോയിതാ—ഈ വത്സരത്തെ
എല്ലാസമയങ്ങളും, ഇല്ലാതെ ആയ്ക്കോയിതാ
അയ്യോ സമയം പോയതാ.

അനുപല്ലവി.

അനുദിനമതിനതിനഖില തരങ്ങളും
അവനിയിൽ നരരുടെ—അതികഠിനങ്ങളും
അഖിലചരാചരമവയിൻ ഗുണങ്ങളും
അനൗല പരന്നുടെ അരുകിയുരച്ചിട്ടാൻ—അയ്യോ—
ചരണങ്ങൾ

ദേവാദി ദേവദേവനേ! ദയയോടെല്ലാ
ജീവനിജ്ജീവങ്ങളെ—ഏവമാക്കാത്ത നല്ല
ദേവവരത്തിനായി സ്തോത്രം—നവമായ് ചൊല്ലി
ഏവരും വന്ദിച്ചീടുവിൻ ഏകമായെല്ലാ
ഈ വത്സരവിപത്തൊക്കെ—നീക്കിയപോലേ

ഈ സമയവും വന്നു, ഈ വന്ദനകൾ ചൊല്ലും
 എല്ലാ സമുദായത്തെയും—നല്ലതായ് പൊല്ലാ
 ആപത്തിൽനിന്നു രക്ഷിക്ക—ഈ വഷ്ഠത്തിലും
 ഇതിൽ വരും ബഹുതര ഭൂരിതവുമതുവല്ല
 ചതിതരിൻ ചതികളും അരിഗണമെതികൊല്ലും
 അതിഭയ മരണവും അതു വിധം വരമെല്ലാ
 അനന്തങ്ങളിലമീവത്തരേ നീക്കുക—അയ്യോ—
 ൨

പോയ ഈ വന്ദനന്മാരെ, പുതിയ വഷ്ഠം
 പോകും മുൻ മാനുഷരേ പൂണ്ണന്മാരായിട്ടുവാൻ
 പുതിയ ചിന്ത ധരിച്ചെല്ലാ പഴയകായ്തും
 പൂണ്ണമായ് തൃജിച്ഛിട്ടുവിൻ പുതിയ ആത്മം
 പുഷ്ടിയാക്കിയൊക്കെണ്ടിട്ടുവാൻ പുനജ്ജന്മത്താൽ
 പ്രകാശമാസ്സുടപ്പിൻ പ്രമാണം പോലെ ചെയിൻ
 പ്രധാനനേശ്വരനാമനേ—പ്രകീർത്തിക്കുവിൻ
 പ്രകാശപുത്രരെപ്പോലെ പ്രതിജ്ഞ ചെയിൻ
 പലവിധ സങ്കേതം പുതിയ ഈ വന്ദനരേ
 പകർന്നുൾ ദിനംദിനം പുതിയതായുള്ളനിടാൻ
 പരമ്പര നിയമങ്ങൾ പലവക ഒഴിഞ്ഞിടാൻ
 പരമനെ സതതവും പോറ്റുവിൻ നേശരെ—അയ്യോ—
 ൩

വന്ന ഈ പന്തരത്തിങ്കൽ, വരുന്ന എല്ലാ
 വ്യാധിയിൽനിന്നു കാത്തു, വലിയ സുഖം തരിക
 വഴിയത്ര ചെയ്യുന്നവർക്കും—വാരിധിമാറ്റേ
 വസിച്ച യാത്ര ചെയ്യുന്നോർക്കും—വ്യാപാരക്കാർക്കും
 വിദ്യ പഠിക്കുന്നവർക്കും വാദ്ധ്യാരന്മാർക്കും
 വിധികർത്താക്കന്മാരാകും വിവിധ സംഘങ്ങൾക്കുമേ
 വിവിധ തൊഴിൽ ചെയ്യുന്നോർക്കും—മഹാദേവാ നീ
 മന്തരശബ്ദകൾ നീക്കി—മഹാനന്ദകൾ
 വരവതിനനുഗ്രഹമരുൾക ഈ വന്ദനരേ
 മുഴുവനും സകലരും വസിച്ചു നിൻ കരുണയാൽ
 വാഴുവാനുദിനാവലിയ നിൻ ദയയിനാൽ
 വന്നേശ്വരമൂലം നീ തന്നീടുകാത്മനെ,—അയ്യോ— ആ—ആദരണം

THE SPIRITUAL WARFARE

ആത്മികയുദ്ധം

യുദ്ധവർത്തമാനം എന്തെന്നും യുദ്ധം എവിടെയെന്നും തമ്മിൽ പട വെട്ടുന്നതാരെന്നും മറ്റും ഉള്ള ചോദ്യങ്ങൾ കഴിഞ്ഞയാണ്ടിൽ പലപ്പോഴും കേൾപാൻ ഇടയുണ്ടായിരുന്നു. ലോകത്തിൽ ഇരിക്കുന്നവർക്കു അതിൽ നടക്കുന്ന വർത്തമാനങ്ങളെ ചോദിപ്പാൻ ഞായം ഉണ്ടെങ്കിലും യുദ്ധത്തെ കൊണ്ടുള്ള അന്വേഷണത്തിൽ പലപ്പോഴും ഒരു വക നേരമ്പോക്കിന്റെ മനസ്സു അടിയിൽ കിടക്കുന്നു. ഇതു പുതുമയല്ല, താനും. മനുഷ്യർ ദൈവത്തെ വിട്ടു പാപദാസന്മാരായി പോയ നാൾ തുടങ്ങി കൂട്ടുകാരനെ സ്നേഹിക്കാതെയായി അവനോടു പിണക്കം ശബ്ദം കലശൽ അടിപിടി പടകൾ ഉണ്ടായതല്ലാതെ ആ വക കെട്ടു നിലയെക്കുറിച്ച് ഭ്രമിക്കുന്നവർ ചുരുക്കവും ആയതിൽ രസിക്കുന്നവർ ഏറ്റവും ചെറുതും. നാം മാനുഷവർഗ്ഗത്തിനു തട്ടിയ ഈ കേടിനെ കൊണ്ടു വിഷാദിച്ചു അതിന്നു നമ്മാൽ ആകുന്നിടത്തോളം മാറ്റം വരുത്തുവാൻ മനസ്സുള്ളവരോ എന്നുള്ളതു വിശേഷിച്ചു ഒരു പുതിയ കൊല്ലം പിറക്കുമ്പോൾ തന്നെ നമ്മേ ആരാഞ്ഞു നോക്കേണ്ടുന്നതിനാലാവാം. എന്നാൽ യുദ്ധത്തിനു ചികിത്സ യുദ്ധമത്രേ. ആയതു മാംസരക്തങ്ങളുള്ള മനുഷ്യരോടൊന്നല്ല പലവിധം ആത്മിക ശത്രുക്കളോടുള്ള യുദ്ധമത്രേ.

൧. നടുവിൽ: മാർകവചം (cuiraas or thorax). അതിന്നു രണ്ടു കണ്ടങ്ങൾ ഉണ്ടു. ഒന്നു നെഞ്ചിനെയും വയറ്റിനെയും മറ്റതു പുറത്തേയും മൂടുന്നു. അവ വാർകൊണ്ടു തമ്മിൽ ഇണെച്ചിരിക്കയാൽ കൈയില്ലാത്ത കടുത്ത പോലേ ആകും.

൨. ഇടത്തു മേലിൽ: തലക്കോരിക അല്ലെങ്കിൽ ശിരസ്സും (helmet). ഇതു തലയെയും മുഖത്തെയും കാത്തു രക്ഷിക്കുന്ന ഒരു വിധം തൊപ്പി. അലങ്കാരത്തിനായി കതിരയുടെ വാലും മറ്റും അതിൽനിന്നു നേല്യുന്നു.

൩. വലത്തു: പലിശ (shield). ഈ വട്ടപലിശ (clypeus) ശത്രുവിന്റെ നേരെ ചെല്ലുമ്പോൾ മേൽ അംഗങ്ങളെ മറെപ്പാൻ പ്രയോഗിക്കും. ഇതു കൂടാതെ നാലടി നീളവും രണ്ടര അടി അകലവും ഉള്ള നീട്ടപലിശ (soutum) കൊണ്ടു എതിർത്തു വരുന്ന ശത്രുവിന്റെ അമ്പുകളെ തടക്കയും തീയമ്പുകളെ കെട്ടുകയും ചെയ്തിട്ടു ശരീരത്തെ മറയ്ക്കും.

൪. ഇടത്തു കീഴിൽ: വാരോടു കൂട അരരക്കു കെട്ടുന്ന വാളും, ഒരു ശൂരികയും, ഒരു വെണ്മുഖവും ഒരു വേലും (കുന്തവും) കാണാം. ഇവ സാക്ഷാൽ പെട്ടുന്ന ആയുധങ്ങൾ അത്രേ.

൫. വലത്തു പലിശയുടെ മേൽ: കാലിന്റെ നെട്ടെല്ലിനെ രക്ഷിക്കുന്ന രണ്ടു തൊപ്പാരങ്ങൾ (greaves) ഉണ്ടു.

൬. മാർകവചത്തിന്റെ ഇരുതോളുകളിൽനിന്നു ഓരോ കനത്തതിന്റെ തലയും പുറ

പ്പെടു ന്നു. ഇവറെകൊണ്ടു മാറ്റാനെക്കൊള്ള ചാടും.

ഇതിന്നു ആകേ സർവ്വായുധവർഗ്ഗം (panoply) എന്ന പേർ (വെണ്മഴു അതിൽ പെടാ). നാഗ രീകമുള്ള പണ്ടേത്ത എല്ലാ ജാതികളിൽ വിശേഷിച്ചു യവനരിലും (ഗ്രേക്കരിലും) രോമരിലും ഒരു വിധമായി ഭാരതഖണ്ഡക്കാരിലും ഈ വക ആയുധങ്ങൾ നടപ്പായിരുന്നു. മാക്വചം, കോരിക, തൊപ്പാരങ്ങൾ, പലിശ എന്നിവ തോൽ, പിത്തള, ഇരിമ്പു, പൊന്നു എന്നിവറ്റാൽ ഉണ്ടാക്കി പല വിധം അലങ്കരിക്കാറുണ്ടായിരുന്നു. ൧ ശമുവേൽ ൧൭, ൩. ൧ രാജാക്കന്മാർ ൨൨, ൩൪ മുതലായ വേദവാക്യങ്ങളിൽ ഈ ഓരോ ആയുധങ്ങളെ കൊണ്ടു വായിക്കാം.

ഈ വക യുദ്ധത്തിന്നു നാം പ്രത്യേകമായി ഈ പുതിയ വർഷത്തി ന്റെ ആരംഭത്തിൽ ഒരുങ്ങേണ്ടതിന്നു ദൈവം തന്നെ നമ്മെ തന്റെ അപോസ്തലനായ പൌലിന്റെ പ്രസംഗത്താൽ ഉത്സാഹിപ്പിക്കുന്നു. ആ യവൻ അക്കാലത്തു യവനരും രോമരും ആയ പടജനങ്ങൾ ഉടുത്തും ധരിച്ചും വന്ന സർവ്വായുധവർഗ്ഗത്തെ ഉപയോഗിച്ചു എടുത്തു. എഫെസ്യർക്കു എഴുതിയ ലേഖനം ൩ാം അദ്ധ്യായത്തിൽ ൧൨-൧൮ വചനങ്ങളിൽ പറയുന്ന താവിതു:

"ഒടുക്കം എൻ സഹോദരന്മാരേ കർത്താവിലും അവന്റെ ഉറക്കിൻ ബലത്തിലും ശക്തിപ്പെടുവിൻ, പിശാചിന്റെ തന്ത്രങ്ങളോടു ചെറുത്തു നില്പാൻ കഴിയേണ്ടതിന്നു ദൈവത്തിന്റെ "സർവ്വായുധവർഗ്ഗത്തെ കൊൾവിൻ. നമുക്കല്ലോ മല്ലുളളതു ജഡരക്തങ്ങളോടല്ല വാഴ്ചകളോടു അധികാരങ്ങളോടു ഈ അന്ധകാരത്തിലേ ലോകാധിപന്മാരോടു സ്വപ്നോകങ്ങളിൽ "ദൃഷ്ടാന്തസേനയോടത്രേ. അതുകൊണ്ടു നിങ്ങൾ ആ ദുർഭാവത്തിൽ എതിർപ്പാനും സകല "ത്തേയും സമാപിച്ചിട്ടു നില്പാനും കഴിയേണ്ടതിന്നു ദൈവത്തിന്റെ സർവ്വായുധവർഗ്ഗത്തെ എടുത്തു കൊൾവിൻ. എന്നാൽ നിങ്ങളുടെ അരക്കെട്ടു സത്യത്തെ കെട്ടി നിതി എന്ന കവചത്തെ "ധരിച്ചു സമാധാനസുവിശേഷത്തിന്റെ മുതിച്ചയെ കാലുകൾക്കു ചെരിപ്പാക്കി എല്ലാറ്റിനീ "തെ ദൃഷ്ടന്റെ തീയമ്പുകളെ ഒക്കയും കെടുപ്പാൻ മതിയായി വിശ്വാസമാകുന്ന പലിശയെ എടുത്തുകൊണ്ടു നില്പിൻ. പിന്നെ രക്ഷയാം ശിരസ്സുവും ദൈവച്ചൊൽ ആകുന്ന ആത്മാവിൻ "വാളേയും കൈക്കൊൾവിൻ. എല്ലാ പ്രാർത്ഥനയാലും യാചനയാലും ഏതു നേരത്തും ആത്മാ "വിൽ പ്രാർത്ഥിച്ചു അതിനായി തന്നെ ജാഗരിച്ചുകൊണ്ടു എല്ലാ വിശുദ്ധർക്കും എനിക്കും വേ "ണ്ടി യാചനയിൽ സകല അഭിനിവേശം പൂണ്ടു നില്ക്കേണ്ടു".

ഈ വാക്കുപ്രകാരം വിശ്വാസികൾക്കു നാൾതോറും തങ്ങളുടെ ജഡ രക്തങ്ങളോടും കൂടുകൂടെ ദൃഷ്ടാന്തസേനയോടും പോരാട്ടം ഉണ്ടു. അപോസ്തലൻ ഇവിടെ വിശേഷിച്ചു ഈ രണ്ടാം വകയെ വർണ്ണിക്കുന്നു.

1. നാം ജഡരക്തങ്ങളോടു ആത്മാവിനാൽ പൊരുതു അവറെ ജയിക്കേണം. ജഡ

മാകട്ടേ ആത്മാവിനും ആത്മാവു ജഡത്തിനും വിരോധമായി മോഹിക്കുന്നു; നിങ്ങൾ ഇഹ്ശിക്കുന്നവരെ ചെയ്യാതെവണ്ണം ഇവ തമ്മിൽ പ്രതികൂലമായി കിടക്കുന്നവല്ലോ. ആകയാൽ പാപം നിങ്ങളുടെ ചാകുന്ന ശരീരത്തിൽ അതിന്റെ മോഹങ്ങളെ അനുസരിക്കുമാറു ഇ നി വാഴരുതു; നിങ്ങളുടെ അവയവങ്ങളെ അനീതിയുടെ ആയുധങ്ങളായി പാപത്തിനു സമർപ്പിക്കയും അരുതു. ദൈവത്തിനു നിങ്ങളെ തന്നെ മരിച്ചവരിൽനിന്നു ജീവിക്കുന്നവർ എന്നും നിങ്ങളുടെ അവയവങ്ങളെ ദൈവത്തിനു നീതിയുടെ ആയുധങ്ങൾ എന്നും സമർപ്പിക്കേയാവൂ. പാപമോ നിങ്ങൾ, ധർമ്മത്തിങ്കീഴല്ല കരുണക്കീഴ് ആകയാൽ നിങ്ങളിൽ അധികരി ക്കയില്ലല്ലോ. ജഡപ്രകാരം അല്ല ആത്മപ്രകാരം നടപ്പിൻ. ആകയാൽ സഹോദരന്മാരേ നാം ജഡപ്രകാരം ജീവിപ്പാൻ ജഡത്തിനല്ല കടക്കാരാകുന്നതു. കാരണം നിങ്ങൾ ജഡപ്രകാരം ജീവിച്ചാൽ ചാകേയുള്ളു, ആത്മാവിനെക്കൊണ്ടു ശരീരത്തിൻ നടപ്പുകളെ കൊല്ലു കിലോ നിങ്ങൾ ജീവിക്കും. എങ്ങനെയെന്നാൽ ദൈവാത്മാവിനാൽ നടത്തപ്പെടുന്നവർ അത്രേയും ദൈവപുത്രന്മാർ ആകുന്നു. ആകയാൽ പുലയാട്ടു അശ്രദ്ധി അതിരാഗം ദുർമ്മോഹം വിഗ്രഹാരാധന ആകുന്ന ലോഭം ഇങ്ങനെ ഭൂമി മേലുള്ള നിങ്ങളുടെ അവയവങ്ങളെ മരിപ്പിച്ചുകൊൾവിൻ, ആ വക നി മിത്തം ദൈവകോപം അനധീനതയുടെ മക്കൾ മേൽ വരുന്നു. നാം ഈ പുതുവാണ്ടിലും കർത്താവിന്റെ ശക്തിയിൽ ബലപ്പെട്ടു പോരാടി അപോ സ്തലനായ പൌലോടു: ആ നല്ല അങ്കം ഞാൻ പൊരുതു ഓട്ടത്തെ തി കെച്ചു വിശ്വാസത്തെ കാത്തിരിക്കുന്നു. ഇനി നീതിയാകുന്ന കിരീടം എ നീക്കായി വെച്ചുകിടക്കുന്നു. ആയതു നീതിയുള്ള ന്യായാധിപതിയായ കർത്താവു ആ ദിവസത്തിൽ എനിക്കു നല്ലും, ഇനിക്കു മാത്രമല്ല, അവന്റെ പ്രത്യക്ഷതയെ സ്നേഹിച്ചിട്ടുള്ള ഏവർക്കും കൂടേ എന്നു ധൈര്യത്തോടു നമ്മുടെ ജീവനാന്തത്തിൽ ദൈവമഹത്വത്തിനായി പറയേണ്ടതിനു കർത്താവു നമുക്കെല്ലാവർക്കും ഈ വഷത്തിൽ സഹായം ചെയ്യേണമേ:

II. ദിവസേനയുള്ള ആത്മികയുദ്ധം കൂടാതെ ഓരോ സമയം കിളി ന്നു വരുന്ന വിശേഷമായ ആത്മിക പോരാട്ടം നമുക്കു കഴിപ്പാനുണ്ടു.

൧. ആത്മിക ശത്രുക്കളുടെ യേങ്കരത.

1. ശത്രുക്കൾ ഏവ? പിശാചും അവന്റെ കീഴിൽ ഉള്ള പൈശാചികവാഴ്ചകളും അധി കാരങ്ങളും നമ്മുടെ പ്രാണശത്രുക്കൾ. ഇവർ ഈ അന്ധകാരത്തിലേ ലോകാധിപന്മാരായ ദുഷ്ട ആത്മാക്കളുടെ ഒരു സേന. ഇവരുടെ വാസം ആകാശത്തിലത്രെ. (എഫേസ്യർ ൨, ൨.)
2. ശത്രുക്കളുടെ വൈഭവം എന്തു? ഈ ദുഷ്ടാത്മാക്കൾ തങ്ങളുടെ പുളപ്പിലും പൊങ്ങച്ചത്തിലും തങ്ങൾക്കു സ്വർഗ്ഗത്തിൽ ന്യായമായ അധികാരം ഉണ്ടു എന്നു ആരോപിച്ചു നടിച്ചു ദൈവശത്രുക്കളായതുകൊണ്ടു ദൈവസാദൃശ്യത്തിൽ സൃഷ്ടിച്ചു

മനുഷ്യരെയും വിശേഷിച്ചു ക്രിസ്തനിൽ വിശ്വസിച്ചു സ്വർഗ്ഗരാജ്യത്തിൽ പ്രവേശിച്ച വിശ്വാസികളേയും കെട്ടത്തു നശിപ്പിപ്പാൻ യത്നിക്കുന്നു. ഇതു പലവിധമുള്ള പിശാചിന്റെ തന്ത്രങ്ങളാൽ സാധിച്ചു വരുന്നു. തന്ത്രങ്ങൾ എന്നാൽ മനുഷ്യനെ വിശ്വാസത്തിൽനിന്നു തെറ്റിക്കേണ്ടതിനു ഓരോ ദുഷ്ടക്കുതി കൃത്രിമം വ്യാജോപദേശം ഉപയാദികൾ അത്രേ.

3. ശത്രുക്കളുടെ വ്യാപാരം ഏന്തിധം? ക്രിസ്തീയ സഭയിൽ ദുരുപദേശം നഷ്ടത്തു ക്രമത്താലെ പരന്നതിലും ഓരോ ഉപദ്രവം സഭയുടെ നേരെ പൊങ്ങി വന്നതിലും തന്ത്രത്തിന്റെ ശക്തിയെ കാണാം. ഇതു വലുത്ത പല സമയങ്ങളിൽ സംഭവിച്ചതു പോലെ ഇനിയും ഇതു വരക്കും ഇല്ലാത്തപ്രകാരം കർത്താവായ യേശുവിന്റെ വരവു അടുക്കും അളവിൽ അതിഘോരമായി നടക്കും എന്നു ക്രിസ്തന്റെ അനന്തരവ്യാപ്തിനാലും ഓരോ ലേഖനങ്ങളാലും പ്രത്യേകം വെളിപ്പാടിനാലും നന്നായി വിളങ്ങും. അതു കൂടാതെ പിശാചു ഓരോരുത്തനെ തന്റെ തന്റെ ജഡരക്തങ്ങൾ മൂലമായി പരീക്ഷിക്കയും അവനവന്റെ മോഹങ്ങൾക്കു ശക്തികൂടുകയും തനിക്കു കീഴ്പ്പെട്ടവരെ നശിപ്പിപ്പാൻ നോക്കുകയും ചെയ്യുന്നു. ആ വല്ലാത്ത വ്യാപാരത്തിനു ദുർഭിമം എന്നു പറയുന്നു.

൨. ആത്മീക ശത്രുക്കളോടുള്ള പോരാട്ടം.

1. ശത്രുക്കളോടു ചെറുത്തു നില്പാൻ വേണ്ടുന്ന കോപ്പു. മാറ്റാന്റെ തന്ത്രങ്ങളും യുക്തികളും വലുതാകും കണക്കേ കർത്താവു സത്യക്രിസ്തനാൽ വലിയ ശക്തികളെയും ഒരുക്കിവെച്ചിരിക്കുന്നു. അനധീനതയുടെ മക്കളിൽ ഇപ്പോൾ വ്യാപരിക്കുന്ന ആത്മാവിന്നു പ്രളയമായ പിശാചിനെ അനുസരിച്ചു നടക്കുന്നവർക്കു (എഫെസ്യർ ൨, ൨.) ആ വക കൊണ്ടു ആവശ്യമേയില്ല, അവന്റെ ആഗ്രഹിക്കുന്നതും കൈക്കൊൾവാൻ കഴിയുന്നതുമില്ല. ആത്മാവിൽനിന്നും വെള്ളത്തിൽനിന്നും ജനിച്ചവരായി കൊമ്പു മരത്തോടു ചേർന്നു അതിൽനിന്നു ഉയിർ വാങ്ങുന്നപ്രകാരം കർത്താവിൽ നട്ടു അവനോടു കൂട ആത്മാവിന്റെ ഐക്യത്തിൽ ഇരുന്നും നടന്നും അവനിൽ നിന്നു ജീവനും ബലവും കൈക്കൊണ്ടു വിശുദ്ധാത്മാവിനാൽ നടത്തപ്പെടുന്ന ക്രിസ്തുഭക്തർ മാത്രം ആ ദാനങ്ങളെ കാംക്ഷിച്ചു ഏറ്റു കൊള്ളുന്ന പാത്രങ്ങൾ അത്രേ. അവർ തങ്ങളിൽ അല്ല കർത്താവിലും അവനിൽനിന്നുതന്നെ തങ്ങളിൽ വ്യാപരിക്കുന്ന ഊക്കിൻബലത്തിലും ശക്തിപ്പെടേണം. ഇതത്രേ അവർക്കു കരുണയാൽ ഉണ്ടാകുന്നതും പെരുകുന്നതുമായ ഉള്ളൂക്കു എന്ന ആത്മീക ആരോഗ്യവും ബലവും തന്നെ. പിന്നെ ദൈവദാനമാകുന്ന ദൈവത്തിന്റെ സർവ്വായുധവർഗ്ഗത്തെ ധരിച്ചു കൊള്ളേണ്ടു. അതിൽ അടങ്ങുന്നവയ്ക്കു:

൧. ശരീരത്തെ അടക്കിയൊതുക്കി ഊക്കു പെരുകി സ്വാധീനതയോടു അങ്കം കററുകേണ്ടതിന്നു ഉടുപ്പിന്റെ മേലും കവചത്തിന്റെ കീഴും കെട്ടേണ്ടും സത്യം

എന്ന അരക്കെട്ടെ ഒന്നാ മതു കെട്ടേണ്ടതു. ആയതു സുവിശേഷത്താൽ ഉണ്ടാകുന്ന സത്യത്തിന്റെ അറിവും പരിജ്ഞാന വും തന്നെ. താൻ ദൈവപക്ഷത്തെ എടുത്തു എന്നും ദൈവരാജ്യമേ ഉത്തമം എന്നും ദൈവകാ യും ജയം കൊള്ളും എന്നും ബോധിച്ചു തേരിക്കൊള്ളുന്നവന്നു മാത്രം ധൈര്യത്തോടെ ശത്രുവെ എതിർത്തു കൂട്ടു. ആകയാൽ നമ്മുടെ അരകൾക്കും സത്യത്തെ കെട്ടുക.

൨. മാർക്വചം ഭടന്റെ നെഞ്ഞു മറക്കുന്നതു പോലെ നീതി എന്ന കവചം മനുഷ്യന്റെ ഹൃദയത്തെ പൈശാചിക അധികാരങ്ങളുടെ കൺകെട്ടു വിദ്യാപരീക്ഷ കളിൽനിന്നു മൂടി കാ കടന്നു. നീതി എന്നതു വിശ്വാസത്താലുള്ള നിരീകരണം എന്നല്ല വിശ്വാസത്തിൽനിന്നുണ്ടാ കുന്ന നീതികായിട്ടുള്ള അനുസരണം അത്രേ. നമ്മുടെ നടപ്പും ദൈവവചനത്തിന്നു അനു കൂലം ആയിരിക്കുക.

൩. സമാധാനസുവിശേഷത്തിന്റെ മുതിച്ചയെ കാലുകൾക്കു ചെരിപ്പാക്കുക. അതോ സു വിശേഷത്താൽ പാപികൾക്കു ദൈവത്തോടു സമാധാനമുണ്ടാകുകൊണ്ടു ആ സമാധാനത്തെ രക്ഷിക്കേണ്ടതിന്നു വിശ്വാസി അതിനു വേണ്ടി പോർമുതിച്ചയോടു അങ്കം കുറപ്പാൻ ഒരുങ്ങേണ്ടതു. നാമും ദൈവത്തോടുള്ള സമാധാനത്തിൽനിന്നു തെറ്റാതെ അതിനായി പോരാടുക.

൪. നീട്ടപലിശ യവന രോമപടയാളികളുടെ ശരീരത്തെ മറച്ചുപ്രകാരം നിതീകരിക്കുന്ന വിശ്വാസം എന്ന പലിശ വിശ്വാസികളെ മുഴുവനും മൂടേണ്ടു. യേശുക്രിസ്റ്റന്റെ പുണ്യമാ ഹാത്മ്യവും വരദാനബലങ്ങളും നമുക്കു മറവായി ഇരിക്കയാൽ നാം നിർഭയത്തോടു വസിക്കും. വിശ്വാസമാകുന്ന ഈ പലിശയെകൊണ്ടു ദുഷ്ടന്റെ തീയമ്പുകളെ ഒക്കെയും കെട്ടുപ്പാൻ കഴി യുന്നതുകൊണ്ടു എല്ലാറ്റിനീതെ നാം അതിനെ എടുത്തു നില്ക്കേണ്ടതു.

൫. ഭടന്റെ തലയെ രക്ഷിച്ചലങ്കരിക്കുന്ന കോരികക്കു സമമായി വിശ്വാസിക്കു രക്ഷയാം ശിരസ്സും വേണ്ടതു. മശിഹ നേടിയ തികഞ്ഞ രക്ഷ ദൈവമക്കളുടെ തേജസ്സാകുന്ന സ്വാതന്ത്ര്യത്തിൽ പ്രകാശിച്ചു വരുന്ന. ആയതു നമുക്കിപ്പോൾ വിശ്വാസത്താലും പ്രത്യാശയാലും അ ച്ചാരമായിട്ടുണ്ടു താനും, രക്ഷയാം ശിരസ്സുത്തെ നാമും കൈക്കൊവാൻ ആവശ്യം.

൬. എതിർത്തു വരുന്ന ശത്രുവെ തടുത്തു കളവാൻ തക്ക ദൈവച്ചൊൽ ആകുന്ന ആത്മാവി ന്റെ വാളേയും കൈക്കൊള്ളേണ്ടതു. സ്തുത്യനായ നമ്മുടെ കത്താവു ഈ ആത്മികവാളെ എ പ്പോഴും പ്രയോഗിച്ചു വന്നതാൽ "ചൊല്ലൊന്നവനെ വീഴ്ത്തും" എന്നു ലൂഥർ പി ശാചെ കുറിച്ചു പാടിയിരിക്കുന്നു. ആ ആത്മിക വാളിന്റെ പയറു ശീലിക്കേ വേണ്ടു.

2. ശത്രുക്കളെ വെല്ലേണ്ടുന്ന വിധം.

൧.. ശത്രുവിന്റെ വരവു നോക്കിക്കൊണ്ടു ചെറുത്തു നില്ക്കണം. ൨. ഏതു നേരത്തും

തനിക്കു വേണ്ടി പ്രാർത്ഥനകളാലും കൂട്ടുപോരാളികളായ എല്ലാ വിശുദ്ധ ക്ഷേത്രങ്ങളിലും യാചനകളാലും ആത്മാവിലും പ്രാർത്ഥിക്കുകയും അതിനായുണ്ടായ ജാഗ്രതയ്ക്കും സകല അഭിനിവേശം പൂണ്ടു നില്ക്കുകയും വേണ്ടു.

൩. മേൽ പറഞ്ഞവണ്ണം കർത്താവിൽ അവന്റെ ഉറപ്പിൻ ബലത്തിലും ശക്തിപ്പെടുകയും ദൈവത്തിന്റെ സർവ്വായുധവർഗ്ഗത്തെ ധരിക്കുകയും അഭിനിവേശത്തോടു ഉണർന്നു പ്രാർത്ഥിക്കുകയും ചെയ്താൽ ദുഃഖസന്തതിൽ പിശാചിനെയും ദുഷ്ടാത്മസേനയെയും എതിർത്തു സകലത്തെ സമാപിക്കയല്ലാതെ ജയശാലിയായി നില്ക്കാം.

൪. യേശുക്രിസ്റ്റന്റെ നല്ല ഭടന്മാരായി നിങ്ങളും കൂട കഷ്ടപ്പെടുക. പട ചേർത്തവന്റെ പ്രസാദത്തിനായി പടയാളികൾ ആരും സംസാരകായ്ക്കങ്ങളിൽ കടുങ്ങി പോകുന്നില്ലല്ലോ; പിന്നെ ഒരുത്തൻ മല്ല കെട്ടിയാലും ധർമ്മപ്രകാരം പോരാടാത്തതിൽ കിരീടം അണിയുന്നില്ല. അങ്കം പൊരുന്നവൻ ഒക്കെയും എല്ലാം വെള്ളിപ്പടയെക്കൊണ്ടു... ആകയാൽ ഞാൻ നിശ്ചയം ഇല്ലാതാകുന്നപ്രകാരം അല്ല ഓടുന്നു, ആകാശം കയറുന്നപ്രകാരം അല്ല മുഷി ചുരുട്ടുന്നു, എന്റെ ശരീരത്തെ കമച്ചു അടിമയാക്കുകയത്രേ ചെയ്യുന്നു. ക്രിസ്റ്റനെയും അവന്റെ പുനരത്ഥനാശക്തിയെയും മരിച്ചവരുടെ എഴുന്നീല്പിനോടു എന്തു മോ എന്നിട്ടു അവന്റെ മരണത്തോടു എന്നെ അനുരൂപനാക്കി കൊണ്ടു അവന്റെ കഷ്ടാനുഭവങ്ങളിലെ കൂട്ടായ്മയെയും അറിവാൻ തന്നെ (യതിക്കുന്നു). അതു ലഭിച്ചു കഴിഞ്ഞു എന്നോ, തികവോടു എത്തിപ്പോയി എന്നോ അല്ല ഞാൻ ക്രിസ്റ്റനാൽ പിടിക്കപ്പെട്ടതുകൊണ്ടു അതിനെ പിടിക്കുമോ എന്നിട്ടു ഞാൻ പിന്തുടരുകയുള്ളൂ.... പിന്നിട്ടവന്റെ മരണം മുഖിലേവ തേടി മുല്ലക്കുടം ദൈവം മുകളിൽ വിളിച്ചു വിളിയുടെ വിരതിനെ ലാക്കാക്കി ക്രിസ്തു യേശുവിൽ പിന്തുടരുന്ന എന്നു അപോസ്തലനായ പൊൽ തന്നെക്കൊണ്ടു എഴുതുന്നപ്രകാരം നാമും നമ്മെകൊണ്ടു സുബോധമായി എണ്ണി അദ്ധ്യാനിച്ച സകലത്തെ സമാപിച്ചിട്ടു ദൈവ മഹത്വത്തിനായി ജഡരക്തപിശാചുദുഷ്ടാത്മസേനകളുടെ മേൽ ജയംകൊള്ളേണ്ടതിന്നു കൃപാ വാരിധിയായ ദൈവം നമുക്കേവർക്കും ഈ പുതിയ ആണ്ടിൽ കരുണ നല്കേണമേ. ആമെൻ

വത്സലകവിജ്ഞൻ എന്നവർ നമ്മുടെ അപേക്ഷപ്രകാരം ദയയാൽ ചമച്ച പാട്ടിനെ സ്ഥലം പോരാത്തതുകൊണ്ടു ഫിബ്രുവെരി പ്രതിയിൽ മാത്രം അച്ചടിച്ചു കൂടുകയാൽ ഉണ്ടായ താമസത്തെ പൊറ്റത്തുകൊള്ളേണ്ടതിന്നു അവിധ പറയുന്നു.

THE REV. JACOB RAMAVARMA

യാക്കോബ് രാമവർമ്മ

ഒരു ഹിന്ദുപാതിരിയുടെ ജീവിതം

ആയിരത്തെണ്ണറ്റമ്പത്തൊന്നാം വർഷം (൧൮൫൬) സപ്തവ്രമാസം ൩ാം നൂ കണ്ണൂരിലേ മിശിയോൻ സഭയുടെ ഒരു വിശേഷ ദിവസം ആയിരുന്നു. കാരണം ആ ദിവസത്തിൽ ബാസൽ മിശിയോൻ സംഘത്തോടു സംബന്ധിച്ച പാതിരി സായ്യാന്മാർ ഓർ ഉപദേശിയെ ഹസ്താർപ്പണത്താൽ സുവിശേഷലോഷണത്തിനും സഭാശുശ്രൂഷയ്ക്കും വേർതിരിച്ചു മിശിയോൻ വേലയ്ക്കു നിയോഗിക്കുകയും ചെയ്തു. അതിനായിട്ടു കോഴിക്കോടു, ചോമ്പാൽ, തലശ്ശേരി, മുതലായ സ്ഥലങ്ങളിൽ നിന്നു പല ഹിന്ദുക്രിസ്ത്യാനരും പാതിരിസ്ഥാനം ഏല്പുവാൻ ഉള്ളവന്റെ സ്നേഹിതനായ ചിറക്കൽ തമ്പുരാനും പല ഇംഗ്ലീഷ് പട്ടാള സായ്യാന്മാരും പള്ളി നിറഞ്ഞു വരുവോളം പല ഹിന്ദുജാതിക്കാരും സഭയിൽ കൂടി വന്നു താല്പര്യമായി അവസ്ഥയെ കണ്ടു, പ്രാർത്ഥന പ്രസംഗം പാട്ടു മുതലായതു കേട്ടു പ്രസാദിക്കുകയും ചെയ്തു. സഭ ഒരു പാട്ടു പാടിട്ടു ഹെബ്രിക് സായ്യാ പ്രാർത്ഥിച്ചു, ചെയ്യാൻ ഭാവികുന്നതു ഇന്നതു എന്നറിയിച്ചു പ്രസംഗം കഴിച്ച ശേഷം യാക്കോബ് രാമവർമ്മൻ എന്ന പേരുള്ള ഉപദേശി ഹസ്താർപ്പണത്തിനു മുമ്പേ പ്രസംഗപീഠം കയറി സഭയെ സല്ലുരിച്ചു ഇംഗ്ലീഷ് മലയാള ഭാഷകളിൽ തന്റെ ജീവിതചരിത്രം കേൾപ്പിക്കുകയും ചെയ്തു. അതിന്റെ വിവരം താഴെ എഴുതുന്നു. രാമവർമ്മൻ പറഞ്ഞതു:

“എന്റെ ജനനം. ൧൮൧൪ നവമ്പ്ര ൨൮ാം കൊച്ചിക്കു സമീപം തൃപ്പൂണിത്തുറ രാജധാനിയിൽ ആകുന്നു. എന്റെ അച്ഛന്റെ പേർ വീരകേരളമഹാരാജാവ് എന്നും അമ്മയുടെ പേർ കഞ്ഞിക്കാവ എന്നും ആയിരുന്നു. അവർ ഇരുവരും ക്ഷത്രിയർ തന്നെ. ഞങ്ങളുടെ മയ്യൂദപ്രകാരം നാമകരണദിവസത്തിങ്കൽ അവർ എനിക്കു രാമവർമ്മൻ എന്നു വിളിച്ചു. ഇതിന്റെ കാരണം ഞാൻ ഒരു ക്ഷത്രിയ ശിശുവും എന്റെ ജനനം രാമനവമിയിൽ ആകയാലും ആകുന്നു. അന്നു തന്നെ തൃപ്പൂണിത്തുറേ ദേവനും എന്നെ അടിമയായി സമർപ്പിച്ചു. എന്റെ അച്ഛനും എട്ടു മക്കൾ ഉണ്ടായിരുന്നതിൽ ഞാൻ രണ്ടാമത്തവൻ ആകുന്നു. അച്ഛനും ജ്യേഷ്ഠനിലും അമ്മയ്ക്കു എന്നിലും അധികം പ്രിയം കണ്ടിരിക്കുന്നു. എന്റെ സ്വഭാവം മലയാളം ആകുന്നു. എങ്കിലും സംസ്കൃതത്തിൽ വിലുന്ന നാരായി തീരുന്നതു ഞങ്ങളുടെ പഴക്കം. അച്ഛൻ മഹാവിദ്വാനും വൈഷ്ണവമതത്തിൽ ഭക്തി മുഴുത്തവനും ആയിരുന്നതുകൊണ്ടു ഞങ്ങളെയും അപ്രകാരം തന്നെ ആക്ഷേപിപ്പിക്കുന്നതിൽ തന്നെ പ്രയാസപ്പെട്ടു തുടങ്ങി. — അമ്മ അജ്ഞാനി ആയിരുന്നു എങ്കിലും ഞങ്ങളെ ദൈവഭയത്തിലും സന്മാർഗ്ഗത്തിലും വളർത്തിക്കൊണ്ടു വരേണ്ടതിന്നു നന്നേ പ്രയാസപ്പെട്ടു; എന്തെങ്കിലും വഷളായിട്ടുള്ളതു ഞങ്ങൾ പറകയോ ചെയ്യയോ

കണ്ടാൽ നല്ലവണ്ണം ശിക്ഷിച്ചും ബുദ്ധി ഉപദേശിച്ചും പോന്നിരുന്ന. ദേശമയ്യാദപ്രകാരം എനിക്കു അഞ്ചു വയസായപ്പോൾ എഴുത്തിന്നു വെച്ചു. പഠിപ്പാൻ എനിക്കു വളര ശ്രദ്ധിച്ചതിനാലും ബുദ്ധിയും ഉണ്ടായിരുന്നതുകൊണ്ടു അഞ്ചു സംവത്സരത്തിന്നിടയിൽ ഞാൻ പല കാവ്യങ്ങളും പഠിച്ചു. പതിനൊന്നാം വയസ്സിൽ തർക്കസംഗ്രഹം പഠിപ്പാൻ ആരംഭിച്ചു ജ്യോതിഷത്തിലും വളര ഉത്സാഹിച്ചു. ൧൩ാം വയസ്സിൽ ഗ്രഹണത്തോളം ഗണിപ്പാൻ പഠിച്ചു. ചെറുപ്പത്തിൽ തന്നെ വൈഷ്ണവമതത്തിൽ വളര താല്പര്യമുള്ളവനായിരുന്നതുകൊണ്ടു ഉല്യൂപ്പിയിൽ സോദേമഠത്തിൽ സ്വാമിയാർ ഒരിക്കൽ അച്ഛനെ കാണാൻ വന്നിരുന്നപ്പോൾ അന്നു എനിക്കു ൧൨ എന്നു തോന്നുന്നു. അന്നുവാദപ്രകാരം അയ്യായുടെ അടുക്കൽ ചെന്നു മൂന്നു പ്രാവശ്യം മുദ്രാധാരണം കഴിച്ചു അയ്യായുടെ ഉപദേശപ്രകാരം പുരാണപാരായണം ആരംഭിച്ചു. തൃപ്പൂണിത്തുറേ ദേവൻ അത്രേ സാക്ഷാൽ ജഗന്നാഥൻ എന്നു പുണ്യമായി വിശ്വസിച്ചും ഭജിച്ചും പോന്നു. അമ്മയുടെ ഉപദേശങ്ങൾ നിമിത്തം അദ്ദേഹം മാത്രമല്ല പലപ്രകാരം നരകഭയവും ചെറുപ്പത്തിലേ ഉണ്ടായിരുന്നു. മോക്ഷം വേണമെന്നുള്ള ആഗ്രഹം വളര ഉണ്ടായെന്നു.

എന്നാൽ ഇക്കാലത്തുണ്ടാകാതെ ഒരു വിഴുവരേണ്ടതിന്നു വേഗം ഇട വന്നു. അതിന്റെ കാരണം ൧൮൨൮ നവമ്പ്രമാസത്തിൽ അച്ഛൻ മരിച്ച ഉടനെ ഈ രാജ്യത്തു മരമക്കത്തായം മയ്യാദ ആകയാൽ തിരുമൂപ്പു കിട്ടിയ എന്റെ അച്ഛന്റെ ഇളയ ഉടുപ്പിന്നവരുടെ മകനായ രാമവർമ്മ മഹാരാജാവു ദുരാഗ്രഹം നിമിത്തം ഞങ്ങൾക്കു മഹാദൈവിയായി തീർന്നു കഠിനമായി ഉപദ്രവിക്കയാൽ ഞങ്ങൾ തൃപ്പൂണിത്തുറ ദേശം വിട്ടു മൂന്നു സംവത്സരത്തോളം വയ്യിൽ പോയി പാക്കേണ്ടി വന്നു. ആ സമയത്തു അമ്മയുടെ അടുക്കൽ ഇരുന്ന കുടുംബകാര്യങ്ങൾ നടത്തേണ്ടി വരികയാൽ ശ്രദ്ധ എല്ലാം ലൌകികത്തിലേക്കു ആയ്യി. പിന്നേത്തതിൽ ൧൮൩൦ കണ്ണൂർ മൊരിസൻ മേജർ കദൊഗൻ എന്നവരുടെ സഹായത്താൽ ഞങ്ങളുടെ കാര്യങ്ങൾ യഥാസ്ഥാനത്തിൽ ആക്കപ്പെട്ടപ്പോൾ ഞങ്ങൾ മടങ്ങി തൃപ്പൂണിത്തുറയ്ക്കു വന്നു ഞാൻ പണ്ടത്തേ പോലെ വൈദികവൃത്തിയെ ആരംഭിക്കയും ചെയ്തു. ഈ സമയത്തു ഞാൻ രാമായണം മുഴുവനും ഭാഗവതം മുഴുവനും ഭാരതത്തിൽ പല ഗ്രന്ഥങ്ങളും വായിച്ചു തീർത്തു സഹസ്രനാമം അഷ്ടോത്തരശതം മുതലായി മറ്റും അനേകം മന്ത്രങ്ങളെയും ഹൃദിസ്ഥമാക്കി അവയാൽ സ്വർഗ്ഗപ്രാപ്തി സിദ്ധിക്കും എന്നു നിശ്ചയിച്ചു ആരേണാദികളിൽ വിരക്തിയും ഭാവിച്ചു കളി മുതലായതും ഉപേക്ഷിച്ചു നടന്നു. ഇതിനാൽ അമ്മെക്കും മറ്റും എന്റെ ബാല്യത്തിന്നു ഇതു തക്കത് അല്ല എന്നു വെച്ചു വിഷാദം ഉണ്ടായി എങ്കിലും ഞാൻ കൂട്ടാക്കിയതും ഇല്ല. എന്നാൽ ഇതിന്നും വേഗത്തിൽ ഒരു മാറ്റം വന്നു. കാരണം മേൽപറഞ്ഞ രാമവർമ്മ മഹാരാജാവിന്റെ കോവിലകത്തു പാർത്തിരുന്ന

ന്ന ഒരു എബ്രാഹെ തൃപ്പൂണിത്തുറേ ക്ഷേത്രത്തിന്മേൽ ശാന്തിയാ യി അവരോധിച്ച ചിലമാസം കഴിഞ്ഞപ്പോൾ അയ്യാൾ ഒരു രാത്രിയിൽ ശ്രീകോവിൽ കടന്നു വിഗ്രഹത്തിന്മേൽ ചാർത്തി ഇരുന്നതിൽ ഏകദേശം ൧൫൦൦ ഉറപ്പികയുടെ നകകൾ മോഷ്ടിച്ചു കൊണ്ടുപോയി സർക്കാരിൽനിന്നു അന്വേഷണം കഴിച്ചാറെ കണ്ടെത്തിയതുമില്ല. ഇക്കള്ളനെ ഉടനെ ശിക്ഷിക്കേണമെന്നു ഞാൻ തന്നെ നടക്കൽനിന്നു പലപ്പോഴും ഈശ്വരനെ പ്രാർത്ഥിച്ചിട്ടും ഫലം ഒന്നും കണ്ടില്ല. ആയതുകൊണ്ടു അന്നു മുതൽ എന്റെ വിശ്വാസം ആ വിഗ്രഹത്തിൽനിന്നു പാതിയായി പോയി. രണ്ടാമതു എന്റെ അച്ഛൻ തന്നെ വെച്ചു പൂജിച്ചിരിക്കുന്ന വിംല മൂർത്തിയുടെ ഒരു സ്വണ്ണപ്രതിമ മറ്റൊരു എബ്രാൻ മോഷ്ടിച്ച് എടുത്തു കുത്തി ചതച്ചു കൊണ്ടുപോയി എന്നു കണ്ടപ്പോൾ വിഗ്രഹം ദൈവം അല്ല കളിപ്പാവയത്രേ നിജ്ജീവവസ്തുവും നിസ്സാരവും ആകുന്നു എന്നു എനിക്കു നല്ലവണ്ണം ബോധ്യം വന്നു. അമ്മ മുതലായവർ വളര നിഷ്ഠുർഷിച്ചിട്ടു ക്ഷേത്രങ്ങളിൽ പോകുവാൻ വളര വിരോധിച്ചു നില്ക്കയും ചെയ്തു. പുരാണ വായന പിന്നെയും വിട്ടിട്ടില്ല. (ശേഷം പിന്നാലെ).

THE MALAYALAM COUNTRY

മലയാളരാജ്യം

ഓം പുസ്തകം പത്രങ്ങളും നമ്പർ റവ്യൂഓം പുറത്തു വെച്ചതിന്റെ തുടച്ചു.

(Registered Copyright — ചാത്തു പതിപ്പുള്ള പകർപ്പവകാശം)

പരിശിഷ്ടം Appendix.

കാലക്കണക്കു Chronology.

ഭൂഗോളത്തിനു തന്നെ ചുറ്റുന്ന ദിനഭ്രമണവും (നാൾതിരിച്ചൽ) സൂര്യനെ ചുറ്റുന്ന വത്സരഭ്രമണവും (ആണ്ടു തിരിച്ചൽ) തികയുമ്പോൾ നാളും ആണ്ടും ഉണ്ടാകുന്നു എന്നും വത്സരഭ്രമണം ക്രാന്തിമണ്ഡലത്തിൽ കൂടി സാധിക്കയാൽ വിവിധ ഗുരുക്കളും ഉത്ഭവിക്കുന്നു എന്നും പറഞ്ഞു വല്ലോ. ഇനി നാം ആണ്ടു മുതലായവ തിട്ടമായ ഗണിതത്താൽ അറിവാൻ ഉണ്ടു.

സൂര്യരശ്മികൾ തട്ടുന്ന ഭൂമിയുടെ മേല്പാട്ടിനു വെളിച്ചവും തട്ടാത്തതിനു ഇരുളും ഉണ്ടു. ഇതിനാൽ പകലും രാവും ഉണ്ടാകുന്നു. ഒരു രാപ്പകലിനു നാം നാൾ (ദിവസം) എന്നു പറയുന്നു. മലയാളികളുടെ നാൾ സൂര്യോദയം തൊട്ടു പിറ്റേ ദിവസത്തിന്റെ സൂര്യോദയത്തോളം ചെല്ലുന്നു. അതിനെ നാം നാഴിക അല്ല നം മുഹൂർത്തം അല്ലെങ്കിൽ ൨൪ മണിക്കൂറുകൊണ്ടു പകർത്തിരിക്കുന്നു.

നാളിന്റെ തുടക്കം പലപ്രകാരം, എല്ലാ ഭൂഗോത്രങ്ങളുടെ ജ്യോതിശ്ശാസ്ത്രികളും ഉൾക്കാരും പിന്നെ അറവികളും നട്ടുച്ചെക്കും, യഹൂദരും മാപ്പിള മാതും സൂര്യാസ്തമാനത്തിനും, മിക്ക ക്രിസ്തീയ ഗോത്രങ്ങൾ പാതിരാക്കും തങ്ങളുടെ ദിവസത്തെ ആരംഭിച്ചവസാനിക്കുന്നു.

1. നാൾ a. ഭൂമിക്കടുത്തു രണ്ടു തിരിച്ചലുകൾ കൊണ്ടു ഒരു ദിവസത്തിന്റെ നീളം മൂന്നുപ്രകാരമായിരിക്കുന്നു. അതിനു നക്ഷത്രനാൾ സൂര്യനാൾ ഗണിതനാൾ എന്നീ പേരുകൾ വരുന്നു.

1. നമ്മുടെ ഉച്ചരേഖയിൽ (Meridian) നില്ക്കുന്ന വല്ല നക്ഷത്രത്തെ പിറ്റേ നാളിൽ വീണ്ടും ഉച്ചസ്ഥമായി കാണുവോളം കഴിയുന്ന സമയത്തിനു നക്ഷത്രനാൾ എന്നു പേർ. 24 മണിക്കൂറുള്ള സൂര്യദിവസത്തിൽനിന്നു 23 56' 3"4" അതിനു ചെല്ലുന്ന ഒളു എങ്കിലും ആയതു ഏറ്റക്കുറവിലാത്തതു തന്നെ. °

2. സൂര്യൻ ഒരു ദിവസം തൊട്ടു മൂന്നുനാൾവരെക്കും നമ്മുടെ ഉച്ചരേഖയിൽ നില്ക്കുന്ന ഒളുള്ള സമയത്തിനു സൂര്യനാൾ എന്നു പറയുന്നു. അതിന്നു നക്ഷത്രനാളിന്റെ 24 3' 56"ആകുകൊണ്ടു ഒരു സൂര്യനാൾ നക്ഷത്രനാളിൽ വലുതു. ആയതു സാധാരണ ദിവസത്തിന്റെ കണക്കിനു 30 ദിവസത്തിന്നു (സിക്കണ്ടിനു) ഏറ്റകയോ കുറുകയോ ചെയ്താൽ ദീഘദേശം ഉണ്ടു താനും.ഇതു ഭൂമി സൂര്യനെ ചുറ്റുന്നതിനാൽ ഉണ്ടാകുന്ന സമയഭേദം.

3. ഏറ്റക്കുറച്ചിലുള്ള സൂര്യനാളിന്നു നിജസമയം എന്നും കൊല്ലം ഒന്നിൽ ഉണ്ടാകുന്ന സൂര്യദിവസങ്ങളിൽനിന്നു എടുക്കുന്ന നടുമയ്യത്തിന്നു ഗണിതസമയം എന്നും പറയുന്നു. എന്നാൽ ഈ രണ്ടു സമയങ്ങൾ ഏപ്രിൽ 14, ജൂൺ 14, ആഗൊസ്തു 31, ദിസെമ്പ്ര 23 എന്നീ നാലു ദിനങ്ങളിൽ ഒത്തു വരുന്നു. ഗണിതസമയത്തിന്റെ ഉച്ചൈക്കു മുമ്പോ പിമ്പോ സൂര്യനെ ഉച്ചത്തിൽ കാണാം. ഈ ഭേദം ഫിബ്രുവെരി നൊവെമ്പ്ര മാ സങ്ങളിൽ 16 നിമിഷങ്ങളിൽ (മിനിട്ടിൽ) അധികം ആകുന്നു.

b. ഭൂമി നെടുവട്ടത്തിൽ സൂര്യനെ ചുറ്റുന്നതുകൊണ്ടു രാപ്പകലിന്റെ നീളം മാറി ക്കൊണ്ടിരിക്കുന്നു; അഹോരാത്രസമാനസന്ധിയിലേ രാവിന്നും പകലിന്നും പത്രം ഒന്നിതു മണിക്കറേയുള്ളൂ.

മദ്ധ്യരേഖയും ക്രാന്തിമണ്ഡലവും ഓരോ പരപ്പിലായാൽ (plain) രാപ്പകൽ തമ്മിൽ ഒക്കുമായിരുന്നു. ഇപ്പോഴോ മീന കന്നി സങ്ക്രാന്തികളിലേ അയനാന്തങ്ങളിൽ (മാച്ച് 20 ഉം സെപ്തമ്പ്ര 23 ഉം) സൂര്യൻ 6 മണിക്കു ഉദിച്ചസ്തമിക്കുന്നതുകൊണ്ടു അഹോരാത്രം തമ്മിൽ ഒത്തിരിക്കുന്നു. ശേഷം ഉള്ള ഭേദങ്ങളെ താഴേ കാണാം.

SUMMARY OF NEWS

വർത്തമാനചുരുക്കം

I. RELIGIOUS RECORD വൈദികവർത്തമാനം ഗർമ്മാനുരാജ്യം. — അമാലിയ ലസോ (Amalia de Lasaulx) എന്ന സ്ത്രീ ഒരു കലീന ഗർമ്മാന കുടുംബത്തിലും രോമകത്തോലിക്ക മതത്തിലും ജനിച്ചു. അവൾ കരുണാസോദരി മാർ (Sisters of Charity) എന്നുള്ള കന്യകായോ ഗത്തിൽ ചേർന്നശേഷം 1849 ബൊണ്ണ (Bonn) നഗരത്തിലുള്ള രോഗാലയത്തിലേ ദീനക്കാരെ ശുശ്രൂഷിക്കേണ്ടതിനു മേൽവിചാരണ ഏറ്റു. തന്റെ ബുദ്ധിപ്രാപ്തികൾ നിമിത്തം കന്യകാമഠയാവികൾ അവളെ പലപ്പോഴും പോരിൽ മുറിയു പെട്ടവർക്കു ശുശ്രൂഷിക്കുന്ന കന്യകമാരെ നടത്തേണ്ടതിന്നു ആക്കിയിരിക്കുന്നു. നീതിഫലങ്ങളെ കായ്ക്കുന്ന വിശ്വാസത്തെയും ഉണയുള്ള ഭക്തിയെയും താൻ പിന്തുടർന്നുപോലെ ആയവരെ ഏതു മതഭേദക്കാരിലും കണ്ടാൽ സന്തോഷിക്കും. ആകയാൽ 1870 രോമപുരിയിലേ സഭായോഗത്തിൽ കൂടി യ ഗർമ്മാന രോമകത്തോലിക്ക മേലദ്ധ്യക്ഷന്മാർ മാർപാപ്പാവിന്റെ തെറ്റായ വിശ്വാസപ്രമാണമായി തീർമ്മാനിക്കുന്ന സമയത്തു എ തിന്തു നില്ക്കാതെ സമ്മതിച്ചുകൊണ്ടു തന്റെ ഉള്ളിൽ പെരുത്തു ക്ലേശം ജനിച്ചു. താൻ ഒരു കന്യാമഠത്തിനു മേധാവി എങ്കിലും പരമ്പ്രീ സ്റ്റാ രാജ്യത്തിലേ നൻസി (Nancy) നഗരത്തിലുള്ള പെൺമഠാധിപെക്കു കീഴിൽ ഇരുന്നു. പുരാതന രോമകത്തോലിക്ക വിശ്വാസത്തെ വിട്ടു ആ പുതുമയെ കൈക്കൊൾവാൻ തനിക്കു മനസ്സില്ലായ്യാൽ, ദീനം പിടിച്ചവർ എങ്കിലും ചില രോമമതവൈരാഗികൾ അവൾക്കു വിരോധമായി മേലമ്മമാരോടു കൂടി ഉണർത്തി ചാറെ രോഗപ്പെട്ടവളെക്കൊണ്ടു പാപ്പാവിന്റെ തെറ്റായ അനുസരിപ്പിക്കേണ്ടതിന്നു വേണ്ടുന്ന പ്രയത്നം കഴിച്ചിട്ടും: നിങ്ങൾ എത്ര സാഹസം ചെയ്യാലും ഞാൻ വിശ്വസിച്ചു വിശ്വാസത്തിൽനിന്നു മാറാതെ പാപ്പാവിന്റെ തെറ്റായ കൈക്കൊള്ളുകയില്ല എന്നു തീർച്ച പറഞ്ഞപ്പോൾ മേധാവികൾ അവളെ സ്ഥാനത്തിൽനിന്നു പിഴുക്കി, താൻ സുഖകാലത്തിൽ പെരുമാറിയതും ഇപ്പോൾ വ്യധി പിടിച്ചു കിടക്കുന്നതുമായ രോഗാലയത്തിൽനിന്നു പുറത്താക്കി നന്മയെ =തിരുത്താഴത്തെ) രഹസ്യമായിട്ടേ കൊടുത്തുള്ളൂ. മരിച്ച ശേഷം സ്ഥാനവസ്തുക്കളെ ഉൾപ്പെടെ സഭാക്രമപ്രകാരം ഉള്ള ശവസംസ്കാരം നടത്താതെ ആത്മഹത്തി ചെയ്യാവരെ അടക്കം ചെയ്യുമ്പോലെ മണിനാദവും പാട്ടും ഓത്തും മറ്റും കൂടാതെ കഴിച്ചിട്ടു. യേശുക്രത്താവേ നിന്നുകൊണ്ടി ഞാൻ ജീവിക്കുന്നു, യേശുക്രത്താവേ നിന്നുകൊണ്ടി ഞാൻ മരിക്കുന്നു എന്നു കർത്താവിലുള്ള പ്രേമത്തോടു മരിക്കു ചു ആ കന്യകയെ രോമകത്തോലിക്കസഭ, ഒരു ഇടത്തുടുകാരത്തിയെ പോലെ തള്ളിക്കളഞ്ഞു എങ്കിലും കർത്താവു അവളെ കൈക്കൊണ്ടു നിശ്ചയം. □ കന്യകയുടെ ജീവചരിത്രം ഭക്തനായ രോമമതക്കാരൻ ഒരു പുസ്തകത്തിൽ

പരസ്യമാക്കിയതുകൊണ്ടു രോമകത്തോലിക്ക സഭയുടെ ഭൂജമ്പലം ജഡത്തിലോ ആത്മാവി ലോ എന്നു പലക്കും അറിഞ്ഞുകൊള്ളാം.

യൂറോപ്പയിലേ പഴങ്കൂറ്റുകാർ.—

ഇവർ മാർപാപ്പാവിനു 1870മതിൽ നിശ്ചയിച്ച തെറ്റായയോടു മറുക്കുന്ന പണ്ടേത്ത രൊമ കത്തോലിക്കർ അത്രേ.

ഗർമ്മാനുരാജ്യത്തിൽ 1877ൽ 53,000 പഴങ്കൂറ്റുകാർ ഉണ്ടായിരുന്നു. അവരിൽനിന്നു 21,000 പ്രസ്സ്യയിലും 19,000 ബാദനിലും 11,000 ബവാ യൂയിലും മറ്റും നാടുകളിലും പാക്കുന്നു. അവർ മെല്ലേ മാത്രം വർദ്ധിക്കുന്നതു ദൈവത്തേക്കാൾ മനുഷ്യരുടെ സഹായത്തെ നോക്കുന്നതുകൊണ്ടും രോമകത്തോലിക്ക സഭയിൽനിന്നു പിരിഞ്ഞുപോകായ്യാലും പാതിരിയച്ചന്മാർക്കുള്ള വിവാഹം ഗർമ്മാനഭാഷയിലേ മീസാരായന സഭാശിക്ഷ മുതലായ ഞായങ്ങളെ ചൊല്ലി തമ്മിൽ ഇടഞ്ഞിരിക്കയാലും അത്രേ. ഇവർക്കു ഓരദ്ധ്യക്ഷൻ ഉണ്ടു.

സിസ്റ്റിനാടു പഴങ്കൂറ്റുതനത്തിന്റെ മൂല സ്ഥാനം. 1875 ഏകദേശം 75,000 ആത്മാക്കൾ ഉള്ള സഭയോടു 1876 ഒമ്പതു സഭകൾ ചേർന്നു വന്നു. അവരെ 1877ാമതിൽ 74 ബോധകന്മാർ പാലിച്ചിരുന്നു. അദ്ധ്യക്ഷനായ ഹെർസോഗ് (Herzog) 1877ാമതിൽ 1800 പേക്കു ഇരുതിപ്പുജയെ (സമീകരണത്തെ) കഴിച്ചു. പരമ്പ്രിസ്റ്റോഭാഷ സംസാരിക്കുന്ന പഴങ്കൂറ്റുകാർക്കു തിരുവത്താഴത്തിൽ അപ്പവും വീഞ്ഞും കിട്ടുന്നു. ഇരുഭാഷക്കാർക്കു സ്വന്തം ചോദ്യോത്തര പുസ്തകങ്ങൾ ഉണ്ടു. ഇവയിലേ ഉണ്ടായ സഭാ യോഗത്തിൽ കമ്പസാരിക്കുന്നതു ആവശ്യം ഇല്ലെന്നും വിവാഹസ്ഥന്മാർ എത്രദൃഷ്ടന്മാരായാലും വേളിക്കെടു അഴിച്ചുകൂട്ടുന്ന രോമകത്തോലിക്ക സഭകളെത്തേ സമ്മതിച്ചുകൂട എന്നും തിച്പ്പെടുത്തിയിരിക്കുന്നു. ഇവർക്കു ഗർമ്മാന പഴങ്കൂറ്റുകാരേക്കാൾ ഒരുമ ഏറുന്നു, എങ്കിലും ആകാത്തതുതന്നെ അല്ല നല്ലതും ക്രമം തള്ളാതെ ഇരിപ്പാൻ അവർ സൂക്ഷിക്കേണ്ടതാവശ്യം. ഔസ്മ്യ സാംരാജ്യത്തിൽ 3 പഴങ്കൂറ്റുകാരുടെ സഭകൾ ഉണ്ടു. അവർ അമ്മിയെ ചവിട്ടിയ പ്രകാരം രോമകത്തോലിക്ക സഭയെ തീരെ വിട്ടു കോയ്തു സമ്മതിച്ചുവരുന്ന സഭയായി തീർന്നു.

ഇതാല്യ.— തൊസ്താന കൂറ്റുപാട്ടിൽ ആ ഗൊസ്തു 18നു യൌവനക്കാരനായ ഒരു കൃഷിക്കാരൻ ഒരു ചെറിയ കലഹം ഉണ്ടാക്കി. തന്റെ നെറ്റിയിൽ ഹൃദയരൂപത്തിലുള്ള ഒരു കല അപോസ്തലനായ പേത്രൻ തിരുവിരലാൽ എഴുതിച്ചിട്ടുണ്ടായിരുന്നു എന്നു പറഞ്ഞുകൊണ്ടു ഒരു വിധം സന്നയാസം ദീക്ഷിച്ചതിനാൽ താൻ സാന്നിദ്ധ്യമുള്ള ഓരാൾ എന്നു പലരും നിശ്ചയിച്ചു അവനെ സന്ദ്ദാവിദ് എന്നു വിളിച്ചു തുടങ്ങി. ക്രമത്താലേ ശിഷ്യന്മാർ പെരുകി ഒരു വിധം യോഗം ആയിന്നു. അവർക്കു രോമകത്തോലിക്ക സഭയുടെ ചടങ്ങോ ചാരങ്ങൾ പ്രമാണം ആയിരുന്നു.

തു കൂടാതെ യോഗക്കാർ എല്ലാവരും തമ്മിൽ തമ്മിൽ സഹായം ചെയ്തു ഇല്ലാത്തവരെ പോറ്റുകയും പഠിപ്പിക്കുകയും ചെയ്തു. ധനവാന്മാർ എല്ലാവരും ഓരോ രാത്രിയിൽ മരിച്ച സാധുക്കൾ അവരുടെ അവകാശികളാകും എന്ന ദീപദർശനം ഈ ദാവീദ് പറഞ്ഞശേഷം ശിഷ്യന്മാരുടെ കൂട്ടം നന്ന വർദ്ധിച്ചു. ആയവർ ദീപദർശനത്തിന്റെ നിവൃത്തി കാണാതെയുവാൻ പടക്കു പുറപ്പെട്ടേണം എന്നു സന്ദർഭാവിദിനെ ഉത്സാഹിപ്പിച്ച് ചുറ്റും താൻ 3000 ശിഷ്യന്മാരുമായി ഒരു മലയിൽ നിന്നു ചുരന്നു കൊടിയോടു കൂടി ഇറങ്ങി. അച്ചിദൊസ്സോ (Arcidosso) എന്ന ചെറിയ നഗരത്തെ കൊള്ള പുറപ്പെട്ടു "ജനവാഴ്ചക്കു ജയ ജയ" എന്നു കൂക്കി പോന്നു. പൊലീസ് ക്ലാർ അവരെ എതിരേറ്റു രാജനാഥം ചൊല്ലി തങ്ങളുടെ തുമ്പില്ലായ്മയെ മതിയാക്കേണം എന്നു കല്പിച്ചപ്പോൾ ദാവീദ്: "രാജാവു ഞാനത്രേ" എന്നു തിണ്ണം വിളിച്ചു കൂട്ടരോടു തനിക്കായി പോരാട്ടുവാൻ കല്പിച്ചു. ആയവർ കല്ലെറിയുവാൻ തുനിഞ്ഞപ്പോൾ പൊലീസ് ക്ലാർ വെടി വെച്ചു തുടങ്ങിയാറെ ദാവീദിനും കൂടിയുള്ള ചിലർക്കും കൊണ്ടു. ശിഷ്യന്മാർ ദാവീദിന്റെ ശവത്തെ എടുത്തു മലയേറി താൻ മരിച്ചവരിൽ നിന്നു എഴുന്നീറ്റു തന്റെ ദീപദർശനത്തെ തി കെക്കും എന്നു വെറുതെ കാത്തു ആഗോഷം കൂറൊക്കൊതെ തോറുപോകയും ചെയ്തു.

മദ്ധ്യരേഖയോടടുത്ത കിഴക്കേ ആ ഹ്രിക്ക.- V. ൧൨൫ാം ഭാഗത്തു രണ്ടു മിശ്ശനേരിമാർ കലപ്പെട്ടപ്രകാരം പറഞ്ഞുവല്ലോ. ഇവർ ലപ്തനന്ദ് ഷറ്റ്റ്റാല്ദ് സ്മിത്തും ഓനീൽ ബോധകനും തന്നെ. അവർ വിഷേതായ് പൊയ്ക്കയുടെ തെക്കേ അറ്റത്തു ഉക്കൈരവേ എന്ന തുരുത്തിയിൽ അവിടുത്തെ തലച്ചന്നോരായ ലൂക്കോങ്ങേയിൻ കീഴേ സമാധാനത്തോടു പാർത്തിട്ടുണ്ടായിരുന്നു. ഈ തലച്ചന്നോർ സൊഹോരോ എന്നൊരു അറവിക്കച്ചവടക്കാരനോടു ഒരു പടകു നിമിത്തം വിവാദിച്ചു അവനും കുഡുംബത്തിനും കേടു വരുത്തുവാൻ ഭാവിച്ചപ്പോൾ ബോധകന്മാർ അവനെയും കുഡുംബത്തെയും പാപ്പിച്ചതിനാൽ ലൂക്കോങ്ങേ രാക്കാലത്തിൽ ആൾ ശേഖരത്തോടെത്തി സൊംഗൊ രോവിനെയും അവന്റെ അടിമകളെയും കൂടാതെ ആ രണ്ടു മിശ്ശനേരിമാരെയും അവരോടു കൂടി താമസിച്ച് മൂപ്പതു പേരെയും കത്തിക്കൊന്നിരിക്കുന്നു. അവരിൽ തെറ്റിപ്പോയ ൩ പേർ ഉന്ദയിൽ പാക്കുന്ന വിൽസൻ ബോധകനു വർത്തമാനം അറിയിച്ചു കൊടുത്തു. അംഗ്മിശ്ശൻ സംഘക്കാർ കൊന്നവർക്കു പകരമായി വേറെ വേലക്കാരെ അയപ്പാൻ പോകുന്നു.

POLITICAL NEWS

ലൗകികവർത്തമാനം

ആസ്യ Asia

ഭാരതഖണ്ഡം:-മദ്രാസിസംസ്ഥാനം. കഴിഞ്ഞ പഞ്ചകാലത്തിൽ പലരും വിശപ്പു പൊറുക്കാതെ ധാന്യങ്ങളെ കവരുകയും ഓരോ ചെറിയ കളവു കുറ്റത്തിൽ അകപ്പെടുകയും വില്ലേണ്ടതിനല്ല തിന്നേണ്ടതിന്നത്രേ അന്യരുടെ കോഴി ആടുമാടു മുതലായതു പിടിച്ചു കൊല്ലുകയും വിശപ്പുകൊണ്ടുള്ള ബുദ്ധിഭ്രമതയിൽ ശിശുക്കളെ വധിക്കുകയും മറ്റും ചെയ്തതിനാൽ കുറ്റംതെളിഞ്ഞു ശിക്ഷിക്കപ്പെട്ട ഏവരും വ്യത്യസ്തം വെക്കാതെ ഓരോ തുരങ്കുകളിൽനിന്നു വിട്ടയക്കേണ്ടതിന്നു സംസ്ഥാനവാഴി അരുളിയിരിക്കുന്നു. പഴയ കുറ്റക്കാർക്കു മാത്രം ഈ സാധാരണ ക്ഷമയിൽ പങ്കില്ല.

ശ്രീ വില്ലും റൊബിൻസൻ എന്ന മലയാളത്തിലേ മുന്പേത കൽക്കട്ടർ സായുധവക്താവ് ദി സെബ്രു ന്നു നൂ ആലോചന സഭായോഗത്തെ വിട്ടു വഷ്ണത്തിൽ ആയിരം പൌൺ അടുത്തു ണ് വാങ്ങുന്ന അവകാശിയായി പോയി. മലയാളത്തിന്നും മദ്രാസിസംസ്ഥാനത്തിന്നും ഇവരുടെ വൈഭവ ഉത്സാഹങ്ങളാൽ പല ഉപകാരങ്ങൾ വന്നു.

കിഴക്കേ കരയിലേ വങ്കോൾ.-

നവമ്പ്ര ൫ നൂ വിശാഖപ്പട്ടണത്തു ഒരു പരന്ത്രിസ്സ് ഇരിമ്പു ചുരക്കപ്പലും ഒരു ഇംഗ്ലീഷ് കപ്പലും ആണുപോയി. അഞ്ചുരക്കാരേ രക്ഷപ്പെടുള്ളു. പിമ്മീലിപ്പട്ടണത്തു ഓരിംഗ്ലീഷ് കപ്പൽ തകന്നുപോയി.

വയനാടു.- ബ്രൌ സ്മിത്സായു (Mr. Brough Smith) എന്ന ശ്രുതിപ്പെട്ട ഔസ്ത്യാലുയിലേ സുരാംഗസൂത്രജ്ഞൻ (Mining Engineer) മേൽക്കോയുയുടെ കല്ലനയാൽ 25 നാഴിക നീളത്തിലും 13 നാഴിക അകലത്തിലും മലപ്രദേശത്തെ പരിശോധിച്ചു രണ്ടു തൊട്ടു നാലടി യോളം കനമുള്ള പൊന്നയിർ ആറ്റുകൾ തൊണ്ണൂറു പാറകളിൽ കണ്ടെത്തിയിരിക്കുന്നു. ഒരു തൊൻ (2240 റാത്തൽ) സാധാരണ കല്ലിൽ എട്ടു പത്തു പതിനാലും പെന്നിത്തൂക്കം മുതൽ രണ്ടും നാലും ഔൻസും വരെക്കും കിട്ടി അധികം പുഷ്പിച്ച ലോഹശിലയിൽനിന്നോ നൂറുതൊട്ടു ഇരുനൂറു ഔൻസോളം ഒരു തൊനിൽനിന്നു സാധിച്ചു. പുഷ്പിയുള്ള കല്ലിൽ പരിപ്പിന്റെ വണ്ണത്തോളം കട്ടിപ്പൊന്നു കണ്ടെത്തി വരുന്നു. ഇരുനൂറു ഔൻസ് പൊന്നിനു തൊള്ളായിരം പൌൺ വിലയുണ്ടു എന്നു ധരിക്കേണം. കാർയ്യസ്ഥിതി ഇങ്ങനെയൊക്കയാൽ ഔസ്ത്യാലുയിലേ വെൺകൽപാറകളിലുള്ള പൊന്നിനേക്കാൾ ഈ പാറകളിലേ പൊന്നു ഏറുന്നു എന്നു പറയുന്നു. സഹ്യമലയിൽ പലപല പ്രദേശത്തു പൊന്നുണ്ടു എന്നുവഹിക്കുന്നതു തെറ്റല്ല. മലയുടെ അടിവാരത്തിൽ ഉള്ള പുഴകളിലും മറ്റും

പണ്ടുപണ്ടേ തുടങ്ങി ഇന്നേയോളം പൊന്ന രിച്ചവരാറുണ്ടല്ലോ. ശലമോ സഹ്യാ
ദ്രിയിൽ നിന്നുളവായ പൊന്ന തന്റെ വ്യാപാരികളെ കൊണ്ടു വാങ്ങിച്ചു എന്നു നി
രൂപിപ്പാൻ ധൈ യും തോന്നുന്നു. M. M. No. 269

അബ്ലാന്നസ്ഥാനം.— അസ്സുകോയ്ല ചില ആയിരം അസ്സുപ്പടയാളികൾക്കും പട
നായകന്മാർക്കും അമീരിന്റെ ചേവകം ചെയ്യേണ്ടതിന്നു അനുവദിച്ചുപോൽ.

ഇംഗ്ലീഷ്കാർ ഏകദേശം നാലുതു കൊല്ലം മു വേ അബ്ലാന്നരോടു യുദ്ധം ചെയ്യ
പ്പോൾ ആ യവർ ഒരു മലയിടുക്കിൽ ഏകദേശം ആയി രം വെള്ളഭടന്മാരെയും
ചില ആയിരം ശിവാ യ്ക്കെയും നിന്നയാത്ത കാലത്തിൽ ചതികല ചെയ്തു. കുഴി
യാനയെ നാട്ടാനയാക്കി എന്നതു പോലെ അബ്ലാന്നർ ആ സംഭവത്തെ എത്ര
യും വലുതാക്കി തങ്ങൾക്കു ഇംഗ്ലീഷ്കാരിൽനി ന്നു പിന്നീടു തക്ക ശിക്ഷ കിട്ടി
യതു അശേഷം മറന്നു തങ്ങൾ ഇംഗ്ലീഷ്കാരോടു പടവെട്ടുവാൻ പ്രാപ്തന്മാർ എന്ന
ഹമ്മതിച്ചു പുകഴ്ത്തുന്നു. അത ല്ലാതെ ഇംഗ്ലീഷ്കാർ അമീരിനെ ചൊല്ലി ഭയ പ്പെട്ടു
നില്ക്കുന്നു എന്നും വിചാരിക്കുന്നു. ഇംഗ്ലീ ഷ്കോയ്ല ആവക പുക കൂട്ടാക്കാതെ
സകല സംസ്ഥാനങ്ങളിൽനിന്നും യുരൊപയിൽനി ന്നും വേണ്ടുന്ന പടജനങ്ങ
ളെ അബ്ലാന്നിസ്ഥാനത്തിന്റെ നേരേ നടത്തുകയും ഓരോ നാട്ടു രാജാക്കന്മാ
രിൽ നിന്നും തലയാളികളിൽ നി ന്നും അല്പമായ ഇണപ്പടകളെ കൈക്കൊള്ളുക
യും ചെയ്യുന്നു.

ആലിമസ്ജിദ് എന്ന കോട്ടയെ പിടിക്കേണ്ടതിന്നു അംഗ്ലപടകൾ മൂന്നു വഴിയായ
യി അ തിന്റെ നേരെ ചെന്നു. രണ്ടു സേനകൾ വഴിയുടെ ദൂരതാകഷ്ടതാലും വഴി
ക്കാട്ടികളുടെ കൃത്രിമതാലും താമസിച്ചെത്തിയെങ്കിലും സേ നാപതിയായ ശ്രീ
ബ്രൗൺ നവമ്പ്ര ൨൧ ന്നു തനിക്കു കീഴ്പ്പെട്ട പടജനങ്ങൾ മതി എന്നു വിചാ
രിച്ചു തന്റെ കാളന്തോക്കുകൊണ്ടു കോ ട്ടയുടെ കൊത്തളങ്ങളും വാടിയും ഇടിച്ചു
ശത്രു വിന്റെ പീരങ്കിത്തോക്കു മറവില്ലാതാക്കിയ ശേഷം കോട്ടക്കാർ രാപ്പെട്ട കാ
ലത്തിൽ ഓടി പീരങ്കിത്തോക്കുകളും കൂടാരങ്ങളും പലവിധ കോപ്പുകളും വെച്ചേച്ചു
പോന്നു. തെറ്റിയ ശ ത്രുകളിൽനിന്നു ഒരു കൂട്ടം മറ്റു രണ്ടു സേനകളുടെ കൈ
യിൽ അകപ്പെട്ടു ബദ്ധന്മാരാ യ്യോയി. കാബൂലിൽ ഉണ്ടാക്കിയ ഇരുപത്തു നാലു
പീരങ്കിത്തോക്കുകളും വിവിധ വെടി കോപ്പുകളും ആലിമസ്ജിദിൽ പി ടിച്ചിരി
ക്കുന്നു.

കരം എന്ന താഴ്വരയിൽ ഏകദേശം 8000 അടി ഉയർന്ന മലപ്രദേശത്തു സേനാ
പതിയാ യ രോബർത്സ് ദിസെബ്ര ൧-൩ ന്നു പൈ വാട് കൊത്തൽ എന്ന ഉറ
പ്പിച്ച സ്ഥലത്തെ അബ്ലാന്നസൈന്യത്തിൽനിന്നു വല്ലാതെ മല്ലു കെട്ടി പിടിച്ചു
ശത്രുവിന്റെ 10-20 പീരങ്കിക ളെ കൈക്കലാക്കി പടജനങ്ങളെ ഓടിച്ചിരി ക്ക
ന്നു. ശത്രുവിനെ മൂന്നുഭാഗത്തുനിന്നു എതി ത്തുകൊണ്ടു ധൈയ്യം വിട്ടുപോയി.

കന്യാകുമാരി ഘണ്ടിനി കാബൂൽ മുതലായ സ്ഥലങ്ങളെ പിടിക്കേണ്ടതിന്നു ഓരോ സേനകൾ പുറപ്പെട്ടിരിക്കുന്നു.

അംഗസേനകൾ ഇത്രോടും ജയംകൊണ്ടു അബ്ദാലാനർ മതഭാവം കാണിക്കുന്നു എങ്കിലും പുതിയ പടകൾ അബ്ദാലാനപോക്കുള്ളതിലേക്കു യാത്രയാകുന്നതു രസൂർ പക്ഷേ അമീരിന്റെ പക്ഷം എടുത്തു ഹിമകാലം കഴിഞ്ഞ ഉടനെ യുദ്ധത്തിനായ്ക്കുറപ്പിച്ചു എന്നു. ശങ്കിച്ചിട്ടത്രേ.

അമീരിന്റെ പടകൾ തോറ്റതിനാൽ ആ യവൻ ഭാരതഖണ്ഡത്തിലേ ഉപരാജാവിനോട് കത്തഴുതി അറിയിക്കുന്നതെന്നാൽ: ഉപരാജാവു തനിക്കു അവസാനമായി എഴുതിയ ലേഖനത്തിൽ കാണിച്ച മമത ഉണയുള്ളതു ല്ലയെന്നും താൻ ഭയം നിമിത്തമത്രേ ദൂതന്മാരെ കൈക്കൊള്ളാതെ ഇരുന്ന എന്നും അബ്ദാലാനുടേക്കു ഇംഗ്ലീഷ്കാരുടേയടു മുഷിച്ചിൽ ഇല്ലെന്നും അല്ല ചില പേരേ തന്റെ മൂലനഗരത്തിൽ അംഗസേനയായി വന്നു പാപ്പാൻ സമ്മതിക്കാമെന്നും അറിയിച്ചതു ഉപരാജാവിനു ബോധിക്കാതെ യുദ്ധം നടക്കേണം എന്നു വിധിച്ചു. ആ കത്തുകാബൂലിൽ രസൂർദൂതനായി വന്നിരുന്ന ഒരു രസൂർസേനാപതിയുടെ ഉപദേശത്താലും അറിവോടും ചമച്ചു വന്നുവോ ഇല്ലയോ എന്നു ആർ തീട്ടമായി പറയും? യൂറോപ്യ Europe.

ഇംഗ്ലീഷ്.— ഗ്ലാസ്ഗോ (V. 199 നോക്കുക) നഗരത്തിലേ സറാപ്പ ഗോക്കാർ (ബെങ്ക) ആകേ 6,783,000 പൗൺ പണം കളഞ്ഞിരിക്കുന്നു. ആ സറാപ്പഗോലയെ സ്ഥാപിക്കേണ്ടതിന്നു ഓരോ ചീട്ടുകാർ കൊടുത്ത മുതൽ നഷ്ടമായി പോയതു കൂടാതെ അവർ സകല കട തെ വീടുകയും വേണം. അതിന്റെ സംഗതി എന്നാൽ ആ ബെങ്ക സീമയുള്ള (limited) സറാപ്പയോഗം ആയിരുന്നവെങ്കിൽ സ്ഥാപനമുതൽ മാത്രം പോയ്ക്കൊടുക്കേണ്ടതല്ല. സീമയറ്റ സറാപ്പയോഗമായി നടന്നുകൊണ്ടു ചീട്ടുകാർ ഒട്ടകൾ ഒട്ടകളെന്തെ രേസ് വീട്ടി തീരുവോളം ബാധ്യസ്ഥന്മാർ ആകുന്നു. ആ പണം വസൂൽ ആക്കേണ്ടതിന്നു പലരും വീടും പറമ്പും വില്ലയും ഇല്ലാത്തവർക്കു വേണ്ടി മുതൽ ഏറ്റ നവർ നഷ്ടം സഹിക്കയും വേണ്ടതു. അക്കര നില്ക്കുന്ന പട്ടർ തോണിയുരുട്ടി എന്നു പറഞ്ഞു ശിക്ഷയിൽ ഉൾപ്പെടുത്തുന്നപ്രകാരം തോണിയാലും ആ വിധിയിൽ അന്യായം ഇല്ല. കുറ്റമില്ലെങ്കിലും സൂക്ഷ്മക്കേടും മറ്റും ചീട്ടുകാരുടെ കൈയിൽ ഉണ്ടായിട്ടുണ്ടു താനും, സാധുക്കളായ ചീട്ടുകാരെ നാശത്തിൽനിന്നു രക്ഷിക്കേണ്ടതിന്നു ഗുണശാലികളായ മനുഷ്യർ ഒരു ശേഖരത്തെ ആരംഭിച്ചു ഏകദേശം പാതി പണത്തിന്നു വരിയിട്ടു ശേഷമുള്ള പണവും കൂട കിട്ടും എന്നു വിചാരിപ്പാൻ ഞായം ഉണ്ടു.

ഗമ്മാന്യ.— ഗമ്മാന്യ ചക്രവർത്തിയായ വില്യം വീണ്ടും രാജ്യഭാരത്തെ ഏറ്റിരിക്കുന്നു.

രസ്സ്യ— മൗവ്വെന്റാമെ തൊട്ടു മൗവ്വെ വരെ ഇങ്ങനെ രണ്ടു വർഷങ്ങൾക്കുള്ളിൽ രസ്സ്യക്കോ യു നടത്തിയ യുദ്ധങ്ങളാൽ രാജ്യക്കടുത്തു ന നായി വർദ്ധിച്ചു. ആ കടത്തിനു 7,00,00,000 രൂബൽ കൊല്ലപ്പലിശയുണ്ടു. രസ്സ്യ ഇപ്പോൾ കൊല്ലം ഒന്നിൽ 18,00,00,000 രൂബൽ പലിശ മിക്കതും പരദേശത്തു അയക്കേണം. ഇതു സാംരാജ്യത്തിൽ വർഷത്തോറും പിരിയുന്ന നി കുതി മുതലായ പിരിവിന്റെ മൂന്നിൽ ഒരു പങ്കു. അതുകൂടാതെ 1,20,00,00,000 രൂബൽ കോയ്മൂ ഹുണ്ടിക ആ നാട്ടിൽ നടക്കുന്നു. ഇം ഗ്ലീഷ് മുതലായ കോയ്മൂകൾ ഹുണ്ടികകൾക്കു തക്കവാറു തങ്കവും വെള്ളിയും അടിച്ച നാ ണ്യങ്ങളും രാജ്യദ്രവ്യാലയത്തിൽ സൂക്ഷിച്ചു അവറ്റു ആവശ്യം പോലെ മാറ്റുന്നു. രസ്സ്യ മതിയായ മുതലിന്റെ കാണിക്കാതെ ഹുണ്ടിക കളെ അധികം പെരുക്കിയതു കൊണ്ടു അവ റ്റിൽ വില താണുപോയിരിക്കുന്നു.

രസ്സ്യ, സാംരാജ്യത്തിൽ നാസ്തിക മതക്കാർ എന്നൊരു വക കോയ്മൂ പകയന്മാർ കോയ്മൂക്കും പ്രജകൾക്കും പല ഞെരിക്കും വരുത്തുന്നു. തങ്ങൾക്കു അനിഷ്ടമായ ഉദ്ദോഗസ്ഥന്മാരെ ച തിച്ചു കൊല്ലുകയും അവിടവിടേ നഗരങ്ങൾക്കു തീയിടുകയും ചെയ്യുന്നു.



പ്രസാധകർ
നാളിളകം

